

पत्र सूचना शाखा
सूचना एवं जनसम्पर्क विभाग, 30प्र0

राज्यपाल मुंबई के लिये रवाना

लखनऊ: 14 अप्रैल, 2017

उत्तर प्रदेश के राज्यपाल श्री राम नाईक आज अपराह्न मुंबई के लिये रवाना हो गये हैं, जहाँ वे कई सार्वजनिक कार्यक्रमों में शिरकत करेंगे। श्री नाईक 17 अप्रैल सायं को वापस लखनऊ आयेंगे।

राज्यपाल 15 अप्रैल, 2017 को पं0 दीनदयाल उपाध्याय जन्म शताब्दी वर्ष के अवसर पर गोरेगांव में दीनदयाल समाज सेवा केन्द्र, मुंबई द्वारा आयोजित दो दिवसीय व्याख्यानमाला की अध्यक्षता करेंगे जिसमें वरिष्ठ पत्रकार श्री राहुल देव 'भारत की प्रगति में भारतीय भाषाओं का स्थान' विषय पर अपना व्याख्यान देंगे तथा 16 अप्रैल को विख्यात अर्थशास्त्री श्री दीपक घैसास 'भारतीय अर्थनीति और अंतर्राष्ट्रीय प्रभाव' विषय पर अपनी बात रखेंगे। कार्यक्रम का आयोजन दीनदयाल समाज सेवा केन्द्र द्वारा आयोजित किया गया है जिसकी स्थापना श्री राम नाईक ने 1987 में की थी। श्री नाईक ने राज्यपाल बनने के बाद दीनदयाल समाज सेवा केन्द्र के प्रमुख के पद से अपना त्याग पत्र दे दिया था।

अंजुम/ललित/राजभवन (142/21)